

தலைப்புச் செய்திகள்

- 1) அமெரிக்காவுடனான வர்த்தகம் தொடர்பாக, அந்நாட்டு அதிபர் திரு. டோனல்ட் ட்ரம்ப்முடன் பேச்சுவார்த்தை மேற்கொள்வதை தாம் ஆவலுடன் எதிர்நோக்கியிருப்பதாக பிரதமர் திரு. நரேந்திர மோடி தெரிவித்துள்ளார்.
- 2) உலக தற்கொலை தடுப்பு தினம் இன்று கடைபிடிக்கப்படுகிறது.
- 3) நேபாளத்தில் ஏற்பட்டுள்ள போராட்டம் காரணமாக மாநில எல்லைகளில் பாதுகாப்பு நடவடிக்கைகள் தீவிரப்படுத்தப்பட்டுள்ளன.
- 4) ஈரான் மற்றும் சர்வதேச அணுசக்தி முகமை இடையிலான ஒத்துழைப்பை விரிவாக்க இருதரப்பும் ஒப்புதல் தெரிவித்துள்ளன.
- 5) உலக குத்துச்சண்டை சாம்பியன் போட்டியில் இந்தியாவின் Abhinash Jamwal மற்றும் Jadumani Singh ஆகியோர் காலிறுதிக்கு முன்னேறியுள்ளனர்.

>>>>>><<<<<<

அமெரிக்காவுடனான வர்த்தகம் தொடர்பாக, அந்நாட்டு அதிபர் திரு. டோனல்ட் ட்ரம்ப்முடன் பேச்சுவார்த்தை மேற்கொள்வதை தாம் ஆவலுடன் எதிர்நோக்கியிருப்பதாக பிரதமர் திரு. நரேந்திர மோடி தெரிவித்துள்ளார்.

சமூகவலைதளத்தில் இக்கருத்தை பதிவு செய்துள்ள அவர், இருநாடுகளுக்கு இடையேயான பேச்சுவார்த்தைகள் வர்த்தக ஒத்துழைப்பை மேலும் அதிகரிக்க உதவிடும் என்று கூறியுள்ளார்.

இருநாடுகளின் பிரதிநிதிகள் குழுக்கள் இந்த பேச்சுவார்த்தையை விரைவில் நிறைவு செய்யும் பணியை மேற்கொண்டு வருவதாக பிரதமர் தெரிவித்துள்ளார்.

இருநாட்டு மக்களும் வளமான மற்றும் பாதுகாப்பான எதிர்காலத்தை பெறும் வகையில், திரு. டோனால்ட் ட்ரம்ப்முடன் இணைந்து செயலாற்றவுள்ளதாக திரு. நரேந்திர மோடி குறிப்பிட்டுள்ளார்.

>>>>>><<<<<<

உலக தற்கொலை தடுப்பு தினம் இன்று கடைபிடிக்கப்படுகிறது.

தற்கொலை எண்ணத்தை அகற்றி, வாழ்க்கை மீதான நம்பிக்கையை அதிகப்படுத்தும் வகையில், இந்த தினத்தன்று பல்வேறு விழிப்புணர்வு நிகழ்ச்சிகளை மனநல மருத்துவத்துறை மேற்கொண்டு வருகிறது.



இந்நிலையில், இதுதொடர்பாக லக்னோவில் கண்காணிப்பு அறை திறக்கப்பட்டுள்ளதாக உத்தரபிரதேச காவல்துறை தெரிவித்துள்ளது.

24 மணி நேரமும் செயல்படும் உதவி எண்களும் அறிவிக்கப்பட்டுள்ளன.

சமூகவலைதளங்கள் தொடர்ந்து கண்காணிக்கப்பட்டு வருவதாகவும் அம்மாநில காவல்துறை தெரிவித்துள்ளது.

>>>>>><<<<<<

ஜம்மு மற்றும் லடாக்கில் இன்று நடைபெறுவதாக இருந்த 10 மற்றும் 11ஆம் வகுப்பு தேர்வுகள் ஒத்தி வைக்கப்படுவதாக ஜம்மு கஷ்மீர் கல்வி வாரியம் அறிவித்துள்ளது.

Doda மாவட்டத்தில் ஏற்பட்டுள்ள சட்டம் ஒழுங்கு பிரச்சினை காரணமாக, மாணவர்களின் நலன் கருதி இந்த முடிவு மேற்கொள்ளப்பட்டதாக அந்த வாரியத்தின் இயக்குநர் தெரிவித்துள்ளார்.

தேர்வு தேதி பின்னர் அறிவிக்கப்படும் என்றும், அவர் தெரிவித்துள்ளார்.

இதனிடையே, ஜம்மு மண்டலத்தில் பெய்த கனமழை வெள்ளத்தால் பாதிக்கப்பட்டு, சில நாட்களாக மூடப்பட்டிருந்த பள்ளிகள் இன்று திறக்கப்பட்டுள்ளன.

ஜம்மு - ஸ்ரீநகர் தேசிய நெடுஞ்சாலையில், இலகுரக வாகனப் போக்குவரத்து இன்று மீண்டும் தொடங்கப்பட்டுள்ளது.

>>>>>><<<<<<

ஈரான் மற்றும் சர்வதேச அணுசக்தி முகமை இடையிலான ஒத்துழைப்பை விரிவாக்க இருதரப்பும் ஒப்புதல் தெரிவித்துள்ளன.

கெய்ரோவில் எகிப்து வெளியுறவு அமைச்சர் திரு. Badr Abdelatty மற்றும் IAEA தலைமை இயக்குநர் திரு. Rafael Grossi-வுடன் கூட்டாக செய்தியாளர்களை சந்தித்துப் பேசிய ஈரான் வெளியுறவு அமைச்சர் திரு. Seyed Abbas Araghchi இதனை உறுதிப்படுத்தியுள்ளார்.

ஈரானின் இறையாண்மை மற்றும் அந்நாட்டு மக்களின் பாதுகாப்புக்கு மரியாதை அளிக்கும் வகையில், இம்முடிவு மேற்கொள்ளப்பட்டுள்ளதாக அவர் தெரிவித்துள்ளார்.

அணுசக்தி கொள்கை மற்றும் உரிமைகளில் ஈரான் மீண்டும் சமரசம் செய்து கொள்ளாது என்பதை இது உறுதிப்படுத்துவதாக திரு. Seyed Abbas Araghchi குறிப்பிட்டுள்ளார்.

இந்த விவகாரத்தில் ஈரானுடன், ஐரோப்பிய நாடுகள் கருத்துப் பரிமாற்றத்தை மேற்கொள்ளும் வகையிலும், அந்த பிராந்தியத்தில் நிலவும் சூழலை சமூகமாக்கும் வகையிலும் எகிப்து முயற்சி மேற்கொண்டு வருவதாக அந்நாட்டு அமைச்சர் திரு. Badr Abdelatty கூறியுள்ளார்.

>>>>>><<<<<<<<

போலந்து வான்பரப்பில் ட்ரோன்கள் நடமாட்டம் இருப்பதாக யுக்ரைன் எச்சரிக்கை விடுத்ததை அடுத்து, அங்குள்ள நான்கு விமான நிலையங்களை அந்நாட்டு அரசு மூடியுள்ளது.

போலந்து எல்லையை ஒட்டியுள்ள யுக்ரைன் நகரங்கள் மீது, ரஷ்யா ட்ரோன் தாக்குதல் நடத்திய நிலையில் இந்த நடவடிக்கை மேற்கொள்ளப்பட்டுள்ளது.

நேட்டோ மற்றும் போலந்து நாட்டைச் சேர்ந்த விமானங்களின் இயக்கம் நிறுத்தப்பட்டதாகவும், அந்நாட்டு வான்வெளி பாதுகாப்பை உறுதிப்படுத்துவதற்கு தேவையான அனைத்து நடவடிக்கைகளும் துரிதப்படுத்தப்பட்டுள்ளதாகவும் போலந்து ராணுவம் தெரிவித்துள்ளது.

>>>>>><<<<<<<<

வலையில் சிக்கிய நான்கு அரிய வகை ஆலிவ் ரெட்லி ஆமைகள் இந்திய கடலோர காவல்படையினரால் பாதுகாப்பாக மீட்கப்பட்டு கடலில் விடப்பட்டன.

மன்னார் வளைகுடா பகுதியில் கண்காணிப்பில் ஈடுபட்டிருந்த கடலோர காவல்படையினர் இந்த நடவடிக்கையை மேற்கொண்டதாக எமது செய்தியாளர் தெரிவிக்கிறார்.

>>>>>><<<<<<<<

மழை வெள்ளத்தால் பாதிக்கப்பட்டுள்ள பஞ்சாப் மாநிலத்திற்கு அதிகபட்ச நல உதவிகளை செய்து தருவதாக பிரதமர் திரு. நரேந்திர மோடி உறுதியளித்துள்ளதாக அம்மாநில ஆளுநர் திரு. குலாப்சந்த் கட்டாரியா தெரிவித்துள்ளார்.

வெள்ளத்தால் பாதிக்கப்பட்ட பகுதிகளை வான்வழியாக பார்வையிட்ட பின்னர், செய்தியாளர்களிடம் பேசிய அவர் இதனை தெரிவித்தார். மாநிலம் முழுவதும் நீர்நிலைகளில் வெள்ளத்தின் அளவு தற்போது குறைய தொடங்கியிருப்பதாகவும், வீடுகள் மற்றும் பயிர்களுக்கான சேதாரம் அதிக அளவில் உள்ளதாகவும் அவர் கூறினார்.

உடல்நலக் குறைவால் பாதிக்கப்பட்டுள்ள முதலமைச்சர் திரு. பகவந்த் மான்-ஐ மொஹாலியில் சந்தித்துப் பேசியதாகவும் அவர் குறிப்பிட்டார். வெள்ளத்தால் பாதிக்கப்பட்டுள்ள மக்கள் நிவாரண உதவிகளை பெறும் வகையில், மாநில அரசுடன் இணைந்து மத்திய அரசு செயல்பட்டு வருவதாகவும் திரு. குலாப்சந்த் கட்டாரியா கூறியுள்ளார்.

>>>>>><<<<<<<<

கத்தார் நாட்டின் மீது இஸ்ரேல் நடத்திய தாக்குதலுக்கு பிரிட்டன் கண்டனம் தெரிவித்துள்ளது.

நேட்டோ தலைமைச் செயலர் திரு. Mark Rutte-ஐ சந்தித்துப் பேசிய பின்னர் நடந்த செய்தியாளர் சந்திப்பில் பிரிட்டன் பிரதமர் திரு. Keir Starmer இதனை தெரிவித்துள்ளார்.

யுக்ரைன் விவகாரம் தொடர்பாக, நேட்டோ தலைமைச்செயலரிடம் பேசியதாகவும் திரு. Keir Starmer கூறியுள்ளார்.

>>>>><<<<<<

உலக குத்துச்சண்டை சாம்பியன் போட்டியில் இந்தியாவின் Abhinash Jamwal மற்றும் Jadumani Singh ஆகியோர் காலிறுதிக்கு முன்னேறியுள்ளனர்.

இங்கிலாந்தின் லிவர்பூலில் நடைபெற்று வரும் இப்போட்டியின் ஆடவர் 65 கிலோ எடைப்பிரிவு காலிறுதிக்கு முந்தையசுற்று ஆட்டத்தில் Abhinash Jamwal 5-0 என்ற புள்ளிக்கணக்கில் டொமினிக்கன் குடியரசின் பீட்டரை வென்றார்.

மற்றொரு ஆடவர் 50 கிலோ எடைப்பிரிவு காலிறுதிக்கு முந்தைய சுற்றில் Jadumani 5-0 என்ற புள்ளிக்கணக்கில் இங்கிலாந்தின் Reece Readshaw-யை வென்றார்.

>>>>><<<<<<

வியட்நாம் ஓபன் பேட்மிண்டன் போட்டியில் இந்தியாவின் ஆகர்ஷி காஷ்யப் காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர் 21-14, 21-14 என்ற செட்கணக்கில் தென்கொரியாவின் Eun Park-ஐ வென்றார்.

>>>>><<<<<<

ஹாங்காங் ஓபன் பேட்மிண்டன் போட்டியில் இந்தியாவின் ருது பர்னா - ஸ்வேதா பர்னா இணை காலிறுதிக்கு முந்தைய சுற்றுக்கு முன்னேறியுள்ளது.

மகளிர் இரட்டையர் பிரிவு முதல் சுற்று ஆட்டத்தில் இந்த இணை 21-17, 21-9 என்ற செட்கணக்கில் ஹாங்காங்கின் Vanessa Pang – Sum Wong இணையை வென்றது.

>>>>><<<<<<

ஆசியக் கோப்பை ட்வெண்ட்டி ட்வெண்ட்டி கிரிக்கெட் போட்டியில் இந்தியா இன்று ஐக்கிய அரபு எமிரேட்சை எதிர்கொள்கிறது.

துபாயில் இப்போட்டி இரவு 8 மணிக்கு தொடங்குகிறது.

>>>>><<<<<<

புரோ கபடி லீக் போட்டியில் இன்று நடைபெறவுள்ள ஆட்டங்களில், மும்பை – தெலுக்கு அணியையும், உத்தரபிரதேசம் – பூனே அணியையும் எதிர்கொள்கின்றன.

>>>>>END<<<<<<